



कोभिड-१९ संक्रमणको जोखिमलाई कम गर्न राखी जिल्ला प्रशासन कार्यालय, मोरङका


प्रमुख जिल्ला अधिकारी कोशहरि निरौलाबाट जारी निषेधाज्ञा आदेश

मोरङ जिल्लामा कोरोना भाइरस (COVID-19) को संक्रमणको दोश्रो लहरको नयाँ कोभिड भेरिएन्ट दैनिक रुपमा बढी रहेको छ । विराटनगर महानगरपालिका लगायत जिल्लाका सबै पालिकाहरूमा यसको सघन विस्तार भएको तथा कोभिडका कारण नागरिकको दैनिक मृत्यु समेत भैरहेको छ । यसर्थ तिव्र रुपमा फैलिरहेको कोभिड संक्रमणको रोकथाम र नियन्त्रण गरी नागरिकको जीवन रक्षाका लागि थप उपायहरू अवलम्बन गर्नु बाञ्छनीय भएको हुँदा कोभिड - १९ सङ्कट व्यवस्थापन अध्यादेश, २०७८ को दफा (४) र स्थानीय प्रशासन ऐन, २०२८ को दफा ६ (३) बमोजिम मोरङ जिल्लाभर मिति २०७८।२।२४ गते राती १२:०० बजेदेखि २०७८/०२/३१ गते राती १२:०० बजेसम्म लागू हुने गरी देहायका आदेशहरू जारी गरेको छु ।

तपसिल

(क) निषेधाज्ञामा गर्न पाउने कार्यहरू

- खाद्यवस्तु, इन्धन, खाना पकाउने ग्याँस, तरकारी, फलफूल, खानेपानी, माछामासु, विद्यालयका पुस्तक बिक्री वितरण गर्ने पुस्तक पसल, सार्वजनिक निर्माणमा प्रयोग हुने छड, सिमेन्ट, डण्डी लगायतका सामग्री बिक्री गर्ने पसल लगायत अत्यावश्यक सामग्री आपूर्ति गर्ने पसल, (भौतिक दूरी कायम गरी, मास्क र सेनिटाइजर र व्यक्तिगत स्वास्थ्य सुरक्षा सामग्री प्रयोग गरी) व्यवसायहरू बिहान ६:०० बजेदेखि बिहान १०:०० बजेसम्म संचालन गर्ने । उक्त समयमा अत्यावश्यक खाद्यवस्तु, पशु आहार, दाना ओसारपसार तथा बिक्री वितरण गर्न पाइने ।
- औषधी पसल, अक्सिजन तथा स्वास्थ्य सामग्री पसल तथा पेट्रोल पम्पहरू नियमितरूपमा सञ्चालन गर्ने ।
- दुध तथा दुधजन्य पदार्थ बिक्री गर्ने डेरी पसल बिहान ६ बजेदेखि बेलुका ७ बजेसम्म सञ्चालन गर्न पाइने ।
- भिड नगरीकन र दूरी कायम गरी बिहान १० बजेसम्म पुस्तक पसलहरू सञ्चालन गर्ने ।
- डाक्टर, नर्स, स्वास्थ्यकर्मीहरू, दूरसञ्चार क्षेत्रमा काम गर्ने कर्मचारीहरू, सरसफाईकर्मीहरू, अत्यावश्यक सेवामा खटिएका कर्मचारीहरू, तोकिएका बैंक तथा वित्तीय संस्थाका कर्मचारीहरू, कृषि कार्यमा खटिने जेटि, जेटिए र प्राविधिकहरू परिचयपत्र प्रयोग गरी आवतजावत गर्न सक्नेछन् । सरकारी कर्मचारीहरूले कार्यालय आउन र कार्यालय समय पश्चात् फर्कन आ-आफ्नो परिचयपत्रको प्रयोग गरी आवतजावत गर्न सक्नेछन् ।
- अत्यावश्यक सेवामा प्रयोग हुने विद्युत, सञ्चार, खानेपानी, बैंक तथा वित्तीय संस्था, फोहोरमैला व्यवस्थापन, खाद्यान्न, तरकारी, फलफूल, पशु-आहार तथा दाना, दुध, ईन्धन सेवा, औषधी, एम्बुलेन्स सेवा तथा विमारी बोकेको गाडी, शव वाहनहरू निर्बाध सञ्चालन गर्न पाउने ।
- अत्यावश्यक खाद्यवस्तु, पशु आहार, कृषि मल, माछा तथा कृषि र पशुपालनसँग सम्बन्धित सबै सामानको ओसारपसार, ढुवानी नियमित रूपमा गर्न पाउने ।
- सबै किसिमका कृषिजन्य उत्पादन, मासुजन्य पशुपंछी (राँगा, खसिबोका, हाँस, कुखुरा) आदिको ओसारपसार गर्न दिइने ।
- कूटनीतिक नियोगका सवारी साधन, पत्रपत्रिका वितरण गर्न प्रयोग हुने सवारी साधन, डाँक, हुलाक तथा कुरियर सेवाका सवारी साधनहरू सञ्चालन गर्न दिने ।
- विरामीहरूलाई डाक्टरको प्रेस्क्रिप्सनको आधारमा स्वास्थ्य संस्थामा उपचारका लागि जान, आउन बाधा नपर्ने ।


जिल्ला अधिकारी

निषेधाज्ञामा गर्न नपाउने कार्यहरू

- अत्यावश्यक सेवा बाहेक सम्पूर्ण सेवा, सरकारी कार्यालय/सेवाहरू बन्द गर्ने ।
- गुद्री बजार, हाट बजार, सब्जीमण्डी, होटेल, रेष्टुरा, पार्टी प्यालेस संचालन नगर्ने ।
- सैलुन, ब्युटीपार्लर, जिमखाना, स्वीमिङ पुल, सिनेमा हल, व्यायामशाला, फुटसल, रंगशाला, कभर्ट हल हाललाई सञ्चालन नगर्ने ।
- कार, जीप, भ्यान, इ-रिक्सा, ट्याक्सी, टेम्पो लामो तथा छोटो दूरीका सवारी साधन लगायत सबै किसिमका निजी तथा भाडाका सार्वजनिक यातायातका साधनहरू संचालन नगर्ने ।
- स्वास्थ्यकर्मी, सुरक्षाकर्मी, अत्यावश्यक सेवामा खटेका कर्मचारी, कामदार र अनुमति प्राप्त गरेका व्यक्तिहरू बाहेक कुनै पनि व्यक्तिहरू घर बाहिर ननिस्कने । अत्यावश्यक बाहेक १० वर्ष भन्दा तलका तथा ६० वर्ष भन्दा माथिको उमेरका व्यक्तिहरूलाई कुनै पनि काममा घरबाहिर आवतजावत गर्न नदिने ।
- दैनिक रूपमा गरिने नित्य, पूजा, प्रार्थना बाहेकका धार्मिक तथा सांस्कृतिक कार्यहरू, मेला, चाड/पर्व, जात्रा, हाट/बजार, महोत्सव, भेला तथा अन्य सामूहिक गतिविधिहरू नगर्ने, नगराउने ।
- कुनै पनि स्थानमा जम्मा भई कुनै पनि प्रकारका भेला, जुलुस, सम्मेलन, छलफल, गोष्ठी, सेमिनार जस्ता भिडभाड हुने कार्य नगर्ने, नगराउने ।
- जिल्ला भरिका सबै स्थानमा बेलुका ८:०० बजेदेखि बिहान ५:०० बजे सम्म हिडडुल गर्न नपाईने ।
- सबै विद्यालय, क्याम्पस, ट्युसन सेन्टर, कोचिङ्ग सेन्टर, विश्वविद्यालयहरू संचालन नगर्ने ।
- होटेल तथा रेष्टुरेण्टले अनलाईन अर्डरका होम डेलिभरी तथा ग्राहक स्वयम् आएर प्याकिङ्ग गरी लैजाने टेक अवे विधिलाई प्रयोग गरी सञ्चालन गर्ने । होटेलमा भेटघाट तथा जम्मा हुने गरी सेवा प्रदान गर्न नपाउने ।
- अन्तर्राष्ट्रिय सीमा नाकाबाट विदेशी नागरिकको प्रवेश निषेध गर्ने ।
- यो आदेश जारी रहुन्जेल समूह जमघट भै गरिने विवाह तथा ब्रतबन्ध जस्ता सामाजिक कार्यहरू पनि नगर्ने नगराउने ।

(ग) अन्य व्यवस्थाहरू

- संघीय सरकार, प्रदेश सरकार र स्थानीय सरकारबाट सञ्चालित हुने सार्वजनिक निर्माणका कार्यहरू बाहेक अन्य निर्माणका कामहरू हाललाई बन्द गर्ने । सार्वजनिक निर्माणमा प्रयोग हुने ट्रक डोजर लोडर ट्र्याक्टर ढुंगा, गिट्टी, बालुवा बोक्ने ट्रिपरहरू निर्वाध संचालन गर्न दिने ।
- उद्योगी/व्यवसायीले आफ्नो उद्योग सञ्चालन गर्नु पर्ने भए मजदुर/कर्मचारीहरूलाई स्वास्थ्य सुरक्षाको मापदण्ड अपनाई कार्यस्थल परिसर भित्रै बस्ने प्रबन्ध मिलाउने । बाहिरबाट कामदार/कर्मचारी ल्याउन लैजान नपाउने । कामदार/उद्योगपति/सञ्चालक/व्यवस्थापकलाई बिहान ९ देखि १० बजेसम्म र बेलुका ६ बजेदेखि ७ बजेसम्म आवतजावत गर्न सहजीकरण गर्ने ।
- बैंक तथा वित्तीय संस्था/बिमाले नेपाल राष्ट्र बैंकको निर्देशन बमोजिम सीमित सेवा प्रदान गर्ने । यसको सम्पूर्ण व्यवस्थापन नेपाल राष्ट्र बैंक, विराटनगरले मिलाउने । भिडभाडलाई कम गर्न सकेसम्म On-Call Service, ATM तथा Online Banking सेवा प्रवाह व्यवस्थित गर्ने । बैंक बाहेक अन्य वित्तीय संस्था सहकारी मनी ट्रान्सफरहरू सञ्चालन नगर्ने । बैंक तथा वित्तीय संस्थाका ATM काउन्टरहरू २४ सै घण्टा खुला रहने ।



प्रमुख जिल्ला अधिकारी

नून व्यवसायीहरूले नेपाल बार एसोसिएसनबाट जारी परिचयपत्र (अदालतमा हुने बहस, मुद्दा तथा पैरवीका लागि मात्र) र पत्रकार/संचारकर्मीहरू तथा सञ्चार गृहमा काम गर्ने कामदार कर्मचारीले आ-आफ्नो संचारगृहबाट जारी भएको परिचयपत्रको आधारमा आवतजावत गर्न बाधा नपर्ने ।

- ICP बाट हुने निकासी, पैठारी र नेपाली नागरिकलाई स्वदेश आउन सहजीकरण गर्ने सम्बन्धी आदेश, २०७७ बमोजिम छिमेकी मित्रराष्ट्र भारतबाट नेपाल आउने नेपाली नागरिकलाई रानी नाकाबाट मात्र प्रवेश गर्न दिने । ICP बाट आएका मालबाहक ट्रकलाई उद्योग परिसर बाहेक बाटोमा अन्यत्र नरोक्ने । यस्ता मालबाहक सवारी साधनहरूलाई उद्योगमा अनिवार्य रूपमा निसंक्रमण गर्ने ।

(घ) कानूनी कारवाही हुने

- अत्यावश्यक उपभोग्य वस्तु वा सेवाको आपूर्तिमा कृत्रिम अभाव सिर्जना गर्ने, मूल्यवृद्धि गर्ने, जम्माखोरी गर्ने, वा लुकाउने वा आपूर्तिमा अवरोध गर्नेहरू उपर प्रचलित कानून बमोजिम कारवाही हुने ।
- आदेशको उल्लंघन गरेमा वा अवज्ञा गरी सवारी चलाउने, पसल संचालन गर्ने, भीडभाड गर्ने, हिड्डुल गर्ने तथा यस्तै अन्य कार्य गरेमा कोभिड -१९ सङ्कट व्यवस्थापन अध्यादेश, २०७८ को दफा १९ वा २१ वा २२ वा २४ वा अन्य प्रचलित कानून बमोजिम कारवाही तथा जरिवाना गरिनेछ ।

उल्लिखित आदेश पालना गरी कोभिड संक्रमण नियन्त्रण तथा रोकथाम गर्न सबै क्षेत्रबाट महत्वपूर्ण साथ र सहयोग हुनेछ भन्ने अपेक्षा गरिएको छ ।

मिति: २०७८।०२।२३ गते आइतबार ।

.....
(कोशहरि निरौला)
प्रमुख जिल्ला अधिकारी
प्रमुख जिल्ला अधिकारी